

မြန်မာနိုင်ငံအထည်ချုပ်လုပ်ငန်းရှင်များအသင်း

# NEWSLETTER

MARCH 2026, ISSUE



**MGMA ဥက္ကဋ္ဌ နှင့် ပါကစ္စတန်သံအမတ်ကြီးတို့ တွေ့ဆုံ**

စ - ၉ သို့ >>>>>>>>

**၂၀၂၅ ခုနှစ်၊ မန္တလေးလျှင် တစ်နှစ်ပြည့်အထိမ်းအမှတ်ဟောပြောပွဲ နှင့် Preparedness Exhibition တွင် MGMA ပါဝင်ခဲ့**

စ - ၃ သို့ >>>>>>>>

# မာတိကာ

## သတင်းနှင့်လုပ်ရှားမှုများ

## စာမျက်နှာ

၂၀၂၅ ခုနှစ်၊ မန္တလေးလျှင် တစ်နှစ်ပြည့်အထိမ်းအမှတ်ဖော်ပြပွဲနှင့် Preparedness Exhibition တွင် MGMA ပါဝင်ခဲ့ခြင်း .....	၂-၃
DTC 2026 Greater Bay Area International Textile and Clothing Industry Fair သို့ MGMA တက်ရောက်ခဲ့ခြင်း...	၄-၅
Garment HR Management Training (အမှတ်စဉ် - ၁) .....	၆-၇
လက်ရှိ MGMA အလုပ်အမှုဆောင်အဖွဲ့အစည်းအဝေး .....	၈
MGMA ဥက္ကဋ္ဌ ၄ နှင့် ပါတနာတန်ဖိုးအဖွဲ့ကြီးတို့၏ တွေ့ဆုံ .....	၉
Advanced Mechanic Training .....	၁၀-၁၁
Ready-to-Wear Pattern Training .....	၁၂-၁၃
အခြေခံမော်တော်ကားချုပ်သင်တန်း အမှတ်စဉ် (၂၆၈) .....	၁၄-၁၅

## Membership Update

New Member in March 2026 .....	၁၆
Membership update as of March 2026 .....	၁၆

## Upcoming Activities

No.	Descriptions	Date	Venue
1.	INDO INTERTEX 2026	April 15-18	Jakarta International Expo Indonesia

# ၂၀၂၅ ခုနှစ်၊ မန္တလေးလျှင် တစ်နှစ်ပြည့်အထိမ်းအမှတ် ဟောပြောပွဲ နှင့် Preparedness Exhibition တွင် MGMA ပါဝင်ခဲ့



မြန်မာနိုင်ငံအထည်ချုပ်လုပ်ငန်းရှင်များအသင်း (MGMA) သည် ၂၀၂၆ ခုနှစ်၊ မတ်လ ၂၆ ရက်နေ့တွင် Wyndham Grand Yangon Hotel ၏ U Bein - 1 ခန်းမ၌ ကျင်းပသော ၂၀၂၅ ခုနှစ်၊ မန္တလေးလျှင် တစ်နှစ်ပြည့်အထိမ်းအမှတ် ဟောပြောပွဲ နှင့် Preparedness Exhibition တွင် ပါဝင်ခဲ့သည်။

MGMA ၏ အထွေထွေအတွင်းရေးမှူး ဒေါ်ခိုင်ခိုင်နွယ် မှ MGMA ၏ ငလျင်ဒဏ်ထိခိုက်ခံစားခဲ့ရသောဒေသများသို့ သွားရောက်ခဲ့သည့် CSR လှုပ်ရှားမှုများကို တင်ပြခဲ့ပြီး MGMA Booth တွင်လည်း ငလျင်ဒဏ်သင့်ဒေသများတွင် ပြုလုပ်ခဲ့သည့် ကူညီထောက်ပံ့ရေးနှင့် ပြန်လည်ထူထောင်ရေး လုပ်ငန်းစဉ်များကို ပြသခဲ့သည်။

အဆိုပါ အခမ်းအနားတွင် အပြည်ပြည်ဆိုင်ရာ အဖွဲ့အစည်းများ၊ ပုဂ္ဂလိကကဏ္ဍခေါင်းဆောင်များနှင့် စီးပွားရေးလုပ်ငန်းများမှ တာဝန်ရှိသူများ တက်ရောက်ခဲ့ပြီး ငလျင်လှုပ်ခတ်ပြီးနောက် ရရှိခဲ့သော သင်ခန်းစာများကို ပြန်လည်သုံးသပ်ကာ မြန်မာနိုင်ငံအတွင်း သဘာဝဘေးအန္တရာယ်ကြိုတင်ပြင်ဆင်မှုများကို ပိုမိုတိုးတက်ခိုင်မာစေရန် ရည်ရွယ်ကျင်းပခဲ့ပါသည်။ အဆိုပါအခမ်းအနားကို ActionAid Myanmar, KBZMS General Insurance, CIAT Myanmar နှင့် British Chamber of Commerce Myanmar တို့မှ ပူးပေါင်းကျင်းပခဲ့ခြင်းဖြစ်သည်။





# DTC 2026 Greater Bay Area International Textile and Clothing Industry Fair သို့ MGMA တက်ရောက်ခဲ့



မြန်မာနိုင်ငံအထည်ချုပ်လုပ်ငန်းရှင်များအသင်း (MGMA) ၏ ကိုယ်စားလှယ်အဖွဲ့သည် ၂၀၂၆ ခုနှစ်၊ မတ်လ ၂၅ ရက်မှ ၂၇ ရက်အထိ Guangdong Modern International Exhibition Center တွင် ကျင်းပခဲ့သည့် DTC 2026 Greater Bay Area International Textile and Clothing Industry Fair တွင် တက်ရောက်ခဲ့သည်။

ပြပွဲတွင် MGMA Institutional booth ဖြင့် “Made in Myanmar” ထုတ်ကုန်များကို ပြသခဲ့သည်။ မတ်လ ၂၅ ရက်နေ့တွင် MGMA ကိုယ်စားလှယ်များသည် ပြပွဲဖွင့်ပွဲအခမ်းအနားသို့ တက်ရောက်ခဲ့ပြီး MGMA ၏ ဗဟိုအလုပ်အမှုဆောင်အဖွဲ့ဝင် ဒေါ်ခင်ခင်ကြည်မှ အဖွင့် မိတ်ဆက်စကား ပြောကြားခဲ့သည်။ ထို့နောက် ပြပွဲကို လည်ပတ်ကြည့်ရှုခဲ့ကြပြီး စက်ရုံများမှ နည်းပညာများကို သွားရောက်လေ့လာခြင်းနှင့် Guangdong Shoe-Making Machinery Association Dinner သို့လည်း ပါဝင်တက်ရောက်ခဲ့သည်။

ထို့အပြင် MGMA ကိုယ်စားလှယ်များသည် “Link the World: Smart Manufacturing for Future” ခေါင်းစဉ်ဖြင့် ကျင်းပသော ဆွေးနွေး ပွဲသို့တက်ရောက်ခဲ့ပြီး စက်မှုလုပ်ငန်းဆိုင်ရာ ဟောပြောသူများနှင့် လုပ်ငန်းအပြန်အလှန် ဆွေးနွေးခဲ့သည်။ ပြပွဲသို့ MGMA ဦးဆောင်သော အဖွဲ့ဝင်စက်ရုံများမှ လုပ်ငန်းရှင် (၉) ဦး တက်ရောက်ခဲ့ပြီး MGMA အနေဖြင့် အပြည်ပြည်ဆိုင်ရာ ပူးပေါင်းဆောင်ရွက်မှုများကို တိုးမြှင့်ရန်နှင့် အထည်ချုပ်လုပ်ငန်းနည်းပညာတိုးတက်မှုများကို လေ့လာစူးစမ်းရန် ရည်ရွယ်ထားသော လုပ်ငန်းဆိုင်ရာ လှုပ်ရှားမှုများတွင် တက်ကြွစွာ ပါဝင်ဆောင်ရွက်ခဲ့ကြသည်။





# Garment HR Management Training (အမှတ်စဉ် - ၁)

မြန်မာနိုင်ငံအထည်ချုပ်လုပ်ငန်းရှင်များအသင်းမှကြီးမှူး၍ Garment HR Management Training (အမှတ်စဉ် - ၁) ကို ၂၀၂၆ ခုနှစ်၊ ဖေဖော်ဝါရီလ ၂၀ ရက်၊ ၂၇ ရက် နှင့် မတ်လ ၁၃ ရက်နှင့် ၂၀ ရက်များတွင် မြန်မာနိုင်ငံ အထည်ချုပ်လုပ်ငန်း လူ့စွမ်းအားအရင်းအမြစ် ဖွံ့ဖြိုးတိုးတက်ရေး စင်တာ (MGHRDC) ၌ ပြုလုပ်ခဲ့သည်။

သင်တန်းတွင် MGMA ၏ ဗဟိုအလုပ်အမှုဆောင်အဖွဲ့ဝင် ဦးထွန်းထွန်းမှ workplace coordination committee (WCC) အကြောင်းကို သင်ကြားပေးခဲ့ပြီး Senior Labour Officer ဦးမင်းစိုးဟန် မှ အထည်ချုပ်ငန်းနှင့်ပတ်သက်သည့် HR Management နှင့်ပတ်သက်သည့် မူဝါဒများ၊ လုပ်ထုံးလုပ်နည်းများ၊ စည်းမျဉ်းစည်းကမ်းများ၊ Audit နှင့်သက်ဆိုင်သည့် အကြောင်းအရာများ၊ လုပ်ငန်းစဉ်နှင့် မူဝါဒ ချမှတ်နည်းများကို အဖွဲ့လိုက်ဆွေးနွေးမှုများ၊ လှုပ်ရှားမှုများ နှင့် အမေးအဖြေကဏ္ဍများဖြင့် ရှင်းလင်းသင်ကြားပေးခဲ့သည်။

သင်တန်းနောက်ဆုံးရက်တွင် MGMA ၏ ဗဟိုအလုပ်အမှုဆောင်အဖွဲ့ဝင် ဦးထွန်းထွန်းမှ သင်တန်းပြီးဆုံးကြောင်း အပိတ်အမှာစကားပြောကြားခဲ့ပြီး သင်တန်းတက်ရောက်ခဲ့သည့် သင်တန်းသား (၁၀) ဦးအား သင်တန်းဆင်းလက်မှတ် ပေးအပ်ချီးမြှင့်ခဲ့သည်။



ဦးထွန်းထွန်းမှ အဖွဲ့အမှာစကားပြောကြားစဉ်



ဦးထွန်းထွန်းမှ WCC အကြောင်းရှင်းလင်းပြောကြားစဉ်



ဦးမင်းစိုးဟန်မှ Garment HR အကြောင်းရှင်းလင်းပြောကြားစဉ်



ဦးမင်းစိုးဟန်မှ Garment HR အကြောင်းရှင်းလင်းပြောကြားစဉ်



သင်တန်းဆင်း လက်မှတ်ပေးအပ်စဉ်



သင်တန်းဆင်း လက်မှတ်ပေးအပ်စဉ်


# လစဉ် MGMA အလုပ်အမှုဆောင်အစည်းအဝေး



လစဉ်ပုံမှန်ပြုလုပ်လျက်ရှိသော MGMA အလုပ်အမှုဆောင် အစည်းအဝေးကို ၂၀၂၆ ခုနှစ်၊ မတ်လ ၁၄ ရက် တွင် MGMA အစည်းအဝေး ခန်း၌ပြုလုပ်ခဲ့သည်။

အစည်းအဝေးအား MGMA ၏ တွဲဖက်အတွင်းရေးမှူး မှ အစီအစဉ်အတိုင်းဆောင်ရွက်ခဲ့ပြီး အလုပ်အမှုဆောင်များမှ နေပြည်တော်တွင် ကျင်းပပြုလုပ်ခဲ့သည့် ပြည်ထောင်စုအဆင့် MSME ထုတ်ကုန်ပြပွဲနှင့် ဈေးရောင်းပွဲတော် တွင် CMP ထုတ်ကုန်များပြသခဲ့ခြင်းနှင့်ပတ်သက် သည့် အကြံပြုချက်များ၊ မတ်လ ၂၅ ရက်မှ ၂၇ ရက်ထိ GD Modern International Exhibition Center, Dongguan, China ၌ကျင်းပမည့် 2026 Greater Bay Area International Textile & Clothing Industry Fair and South China International Sewing Machinery & Accessories Show (SCISMA 2026) သို့သွားရောက်မည့် buyer mission visit ဆိုင်ရာကိစ္စရပ်များ၊ AFTEX နှင့်ပူးပေါင်းပြီး ဧပြီလ ၁၅ ရက်မှ ၁၈ ရက်ထိ၊ အင်ဒိုနီးရှားနိုင်ငံ၊ ဂျာကာတာမြို့တွင်ကျင်းပမည့် INDO INTERTEX 2026၊ ဧပြီလ ၁၈ ရက်နေ့ တွင် ကျင်းပမည့် AFTEX Plenary and Country Meeting ဆိုင်ရာ ကိစ္စရပ်များ၊ မြန်မာနိုင်ငံရှိ ပါကစ္စတန်သံရုံးနှင့် တွေ့ဆုံမည့်လုပ်ငန်းစဉ်များ၊ MGMA ရွေးကောက်ပွဲကော်မရှင် မှ MRGMA ရွေးကောက်ပွဲ၏ Constitution ပြင်ဆင်မည့်လုပ်ငန်းစဉ်များ နှင့် MGMA နှင့် MGRHDC မှ ဝန်ထမ်းများ၏ Performance Appraisal လုပ်ဆောင်မှုများကို ဆွေးနွေးခဲ့ကြသည်။

အစည်းအဝေးသို့ MGMA ၏ ဥက္ကဋ္ဌ၊ ဒု-ဥက္ကဋ္ဌများ၊ အထွေထွေအတွင်းရေးမှူး နှင့် ဗဟိုအလုပ်အမှုဆောင်/အလုပ် အမှုဆောင်အဖွဲ့ဝင် များ တက်ရောက်ခဲ့ကြသည်။



# MGMA ဥက္ကဋ္ဌ နှင့် ပါကစ္စတန်သံအမတ်ကြီးတို့ တွေ့ဆုံ

မြန်မာနိုင်ငံအထည်ချုပ်လုပ်ငန်းရှင်များအသင်း (MGMA) ၏ ဥက္ကဋ္ဌ ဦးမြင့်စိုး နှင့် မြန်မာနိုင်ငံရှိ ပါကစ္စတန်သံရုံး သံအမတ်ကြီး Mr.Tariq Karim တို့ ၂၀၂၆ ခုနှစ်၊ မတ်လ ၁၇ ရက်နေ့တွင် MGMA အစည်းအဝေးခန်း ၌ တွေ့ဆုံဆွေးနွေးခဲ့သည်။

အဆိုပါ တွေ့ဆုံဆွေးနွေးပွဲတွင် MGMA ဥက္ကဋ္ဌနှင့် အမှုဆောင် ကော်မတီဝင်များ၊ ပါကစ္စတန် သံအမတ်ကြီးနှင့် အခြားသော ကိုယ်စားလှယ်များ သည် ပါကစ္စတန်နိုင်ငံ၏ အထည်အလိပ်ကဏ္ဍ နှင့် ကုန်သွယ်မှု၊ ရင်းနှီးမြှုပ်နှံမှုနှင့် အထည်အလိပ်နှင့် အထည်တန်ဖိုး ကွင်းဆက်တစ်လျှောက် ကျွမ်းကျင်မှုလှယ်ခြင်း အပါအဝင် ပါကစ္စ တန်နိုင်ငံ၏ အထည်အလိပ်ကဏ္ဍနှင့် မြန်မာ့အထည်ချုပ်လုပ်ငန်းတို့ အကြား ပူးပေါင်းဆောင်ရွက်မှုအကြောင်း ဆွေးနွေးခဲ့သည်။ ထို့ပြင် ကုန်သွယ်မှုနှင့် နည်းပညာဆိုင်ရာ ပူးပေါင်းဆောင်ရွက်မှုကို မြှင့် တင်ရန်အတွက် စီးပွားရေးလုပ်ငန်းအချင်းချင်း ထိတွေ့ဆက်ဆံမှု အားကောင်းစေရေးများကိုအဓိကထားဆွေးနွေးခဲ့ကြသည်။

အဆိုပါ အစည်းအဝေးသို့ MGMA ဥက္ကဋ္ဌ၊ အမှုဆောင် ကော်မတီဝင်များ၊ ပါကစ္စတန်သံရုံး သံအမတ်ကြီးနှင့် သက်ဆိုင်ရာ ကိုယ်စားလှယ်များ တက်ရောက်ခဲ့ကြသည်။



# Advanced Mechanic Training



## MGMA & JUKI

မြန်မာနိုင်ငံအထည်ချုပ်လုပ်ငန်းရှင်များအသင်း (MGMA) နှင့် JUKI တို့ပူးပေါင်းကာ Advanced Mechanic Training အား ၂၀၂၆ ခုနှစ်၊ မတ်လ ၂၄ ရက်မှ ၂၆ ရက်ထိ မြန်မာနိုင်ငံ အထည်ချုပ်လုပ်ငန်း လှေ့စွမ်းအားအရင်းအမြစ် ဖွံ့ဖြိုးတိုးတက်ရေး စင်တာ (MGHRDC) ၌ ပြုလုပ်ခဲ့သည်။

သင်တန်းအား MGMA ၏ တွဲဖက်အတွင်းရေးမှူး ဒေါ်အေးအေးဟန်၊ အလုပ်အမှုဆောင်အဖွဲ့ဝင် ဒေါ်နှင်းသက်မွန် နှင့် JUKI မှ Mr.Gilbert Koh တို့မှအဖွင့်အမှာစကားပြောကြားခဲ့သည်။ သင်တန်းတွင် စင်ကာပူနိုင်ငံမှ Mr.Chan Kok Kian နှင့်အဖွဲ့တို့မှ Button Hole machine, LBH-1790A, Bartacking Machine LK-1900B, control box system များကို စာတွေ့လက်တွေ့ သင်ကြားပေးခဲ့သည်။

MGMA ၏ဗဟိုအလုပ်အမှုဆောင်အဖွဲ့ဝင် ဦးရဲခန့်၊ အလုပ်အမှုဆောင်အဖွဲ့ဝင် ဒေါ်နှင်းသက်မွန် နှင့် JUKI မှ Mr.Gilbert Koh တို့မှ သင်တန်းဆင်းအပိတ်စကားပြောကြားခဲ့ပြီး သင်တန်းဆင်းလက်မှတ်များပေးအပ်ခဲ့သည်။ သင်တန်းသို့ အဖွဲ့ဝင် စက်ရုံများမှ သင်တန်းသား ၂၁ ဦးတက်ရောက်ခဲ့သည်။



ဒေါ်အေးအေးဟန်မှ အဖွင့်အမှာစကားပြောကြားစဉ်



ဦးရဲခန့်မှ အပိတ်အမှာစကားပြောကြားစဉ်



ဒေါ်နှင်းသက်မွန် မှ အဖွင့်အမှာစကားပြောကြားစဉ်



Mr.Gilbert Koh မှ အဖွင့်အမှာစကားပြောကြားစဉ်



Mr.Chan Kok Kian မှ အပိတ်အမှာစကားပြောကြားစဉ်



စက်ပြင်သင်တန်း သင်ကြားနေစဉ်



စက်ပြင်သင်တန်း သင်ကြားနေစဉ်



သင်တန်းဆင်းလက်မှတ်များ ပေးအပ်စဉ်

# Ready-to-Wear Pattern Training

မြန်မာနိုင်ငံအထည်ချုပ်လုပ်ငန်းရှင်များအသင်းမှကြီးမှူး၍ Ready-to-Wear Pattern သင်တန်းအား ၂၀၂၆ ခုနှစ်၊ မတ်လ ၉ ရက်မှ ၁၂ ရက်ထိ မြန်မာနိုင်ငံ အထည်ချုပ်လုပ်ငန်း လှူစွမ်းအားအရင်းအမြစ် ဖွံ့ဖြိုးတိုးတက်ရေး စင်တာ (MGHRDC) ၌ ပြုလုပ်ခဲ့သည်။

သင်တန်းအား MGMA ၏အလုပ်အမှုဆောင်အဖွဲ့ဝင် ဒေါ်ဝင်းအိခိုင်၊ ဒေါ်နှင်းသက်မွန် နှင့် B-Pro Fashion Academy ၏ Founder ဒေါ်မြတ်နိုးမေ တို့မှ အဖွင့်အမှာစကားပြောကြားပြီး စတင်ခဲ့သည်။ သင်တန်းတွင် RTW Foundation & Size System, Pattern Development & Fit, Correction, Sleeve, Variation & Commercial Adaptation, Industrial Application & Productivity များကို စာတွေ့ လက်တွေ့များဖြင့် လေးရက်ကြာ သင်ကြားပေးခဲ့သည်။ သင်တန်းတွင် လက်တွေ့လုပ်ငန်းအခြေပြု လေ့ကျင့်မှုများမှတစ်ဆင့် ထုတ်လုပ်မှုဆိုင်ရာ ကျွမ်းကျင်မှုများ တိုးတက်လာစေရန် အတွက် အဓိကထားသင်ကြားပေးခဲ့သည်။



MGMA ၏ ဗဟိုအလုပ်အမှုဆောင်အဖွဲ့ဝင် ဦးရဲခန့်၊ အလုပ်အမှုဆောင်အဖွဲ့ဝင် ဒေါ်နှင်းသက်မွန် နှင့် B-Pro Fashion Design Academy ၏ Founder ဒေါ်မြတ်နိုးမေတို့မှ သင်တန်းဆင်းအပိတ်စကားပြောကြားခဲ့သည်။ သင်တန်းသို့ သင်တန်းသား အယောက် (၂၀) တက်ရောက်ခဲ့ပြီး သင်တန်းဆင်းလက်မှတ်များပေးအပ်ခဲ့သည်။



ဦးရဲခန့်နှင့် ဒေါ်ဝင်းအိခိုင်မှ အဖွင့်အမှာစကားပြောကြားစဉ်

ဒေါ်နှင်းသက်မွန်နှင့် ဒေါ်မြတ်နိုးမေ တို့မှ အပိတ်အမှာစကားပြောကြားစဉ်



Pattern သင်တန်းသင်ကြားနေစဉ်



Pattern သင်တန်းသင်ကြားနေစဉ်



သင်တန်းဆင်းလက်မှတ်များ ပေးအပ်စဉ်



သင်တန်းဆင်းလက်မှတ်များ ပေးအပ်စဉ်



# အခြေခံမော်တာစက်ချုပ်သင်တန်း အမှတ်စဉ် (၂၆၈)

မြန်မာနိုင်ငံအထည်ချုပ်လုပ်ငန်းရှင်များအသင်း (MGMA) မှ ကြီးမှူးပြီး အခြေခံမော်တာစက်ချုပ်သင်တန်း အမှတ်စဉ် (၂၆၈) ကို ၂၀၂၆ ခုနှစ်၊ မတ်လ ၉ ရက်မှ ၂၆ ရက်ထိ မြန်မာနိုင်ငံအထည်ချုပ်လုပ်ငန်းလှေ့စွမ်းအား အရင်းအမြစ်ဖွံ့ဖြိုးရေးစင်တာ (MGHRDC) ၌ပြုလုပ်ခဲ့သည်။

အစိုးရနည်းပညာအထက်တန်းကျောင်း (ရွာမ)မှ ကျောင်းအုပ်ကြီး ဦးဇေယျာအောင် မှ အဖွင့်အမှာစကား နှင့် အပိတ်အမှာစကားပြောကြားခဲ့သည်။ သင်တန်းတွင် အထည်ချုပ်ခြင်းဆိုင်ရာတွင် သိသင့်သိထိုက်သည့် ဗဟုသုတများ၊ ချုပ်နည်းအဆင့်ဆင့်များကို လက်တွေ့သင်ကြားမှုများဖြင့် သင်ကြားပေးခဲ့ပြီး MGMA မှအလုပ်သမားဥပဒေဆိုင်ရာ သိကောင်းစရာများနှင့် လိင်ပိုင်းဆိုင်ရာအမြတ်ထုတ်မှုနှင့် အလွဲသုံးစားမှုကာကွယ်ခြင်းဆိုင်ရာများကို ရှင်းလင်းပြောကြားပေးခဲ့သည်။ ထို့အပြင် IOM မှ ရွှေ့ပြောင်းအလုပ်သမားဆိုင်ရာသိကောင်းစရာများကိုလည်း ဝေမျှပေးခဲ့သည်။ သင်တန်းသို့ သင်တန်းသား (၂၂) ယောက်တက်ရောက်ခဲ့ကာ သင်တန်းဆင်း လက်မှတ်များ ပေးအပ်ခဲ့သည်။



GTHS မှ ပါမောက္ခချုပ်မှ အဖွင့်အမှာစကားပြောကြားစဉ်



MGMA မှအလုပ်သမားဥပဒေအကြောင်းဟောပြောစဉ်



ရွှေ့ပြောင်းအလုပ်သမားများအကြောင်းဟောပြောစဉ်



PSEA အကြောင်းဟောပြောစဉ်



MGHRDC မှဆရာမများမှ Sewing Method များကိုသင်ကြားပေးနေစဉ်



လက်တွေ့လေ့ကျင့်နေစဉ်



လက်တွေ့လေ့ကျင့်နေစဉ်



အဖွဲ့လိုက်လှုပ်ရှားမှုများ



လက်တွေ့လေ့ကျင့်နေစဉ်



သင်တန်းဆင်းလက်မှတ်များပေးအပ်စဉ်



# MEMBERSHIP UPDATE

## New Members in March 2026

Country	No. of New Member Factories
China	4
Hong Kong	1
<b>Total</b>	<b>5</b>

## Membership Update as of March 2026

Status	Country	No. of Factories
Active	Myanmar	70
	China	365
	Korea	56
	Japan	16
	Others	20
	Joint Venture	26
	Local, Sub-Con, Marketing, Inspection, Textile	51
Total (Active)		604
Temporary Closed		69

# MGMA Digital Channel



[MGMA Tik Tok](#)



[MGMA Facebook](#)



[MGMA Youtube](#)



[MGMA LinkedIn](#)



[www.myanmargarments.org](http://www.myanmargarments.org)